

Врз основа на член 22 став 1, точка 7 од Законот за локалната самоуправа (“Службен весник на РМ.”бр.5/2002), а во врска со член 11 и член 142 став 5 од Законот за Социјалната заштита („Службен весник на РСМ бр.104/19, 146/19, 275/19, 302/20, 311/20, 311/20, 163/21, 294/21, 99/22 и 236/22), Советот на Општина Демир Капија на XX-седница одржана на ден 07.04.2023 година, донесе

## ПРОГРАМА ЗА СОЦИЈАЛНА ЗАШТИТА ВО ОПШТИНА ДЕМИР КАПИЈА ЗА 2023 ГОДИНА

### I. ВОВЕД

Социјалната заштита претставува систем на политики, мерки но и активности, со кои се спречуваат или надминуваат социјалните ризици кај граѓаните. Согласно Законот за социјалната заштита, надлежноста на Општините од областа на социјалната заштита се реализира со Годишна програма за потребите на граѓаните од областа на социјалната заштита. Во Програмата Општината предвидува активности и финансиски средства за реализација на истите. Активностите се во насока на преземање мерки за надминување на социјалните проблеми кои неповолно се одразуваат врз добросостојбата на граѓаните во локалната заедница, зголемување на достапноста на услугите и нивно креирање согласно со потребите на најзагрозените граѓани со цел - одржување на социјалната сигурност на граѓаните, спречување на социјалната исклученост; подобрување на квалитетот на животот на граѓаните и зајакнување на капацитетите на граѓаните за водење независен, активен и продуктивен живот.

Програмата за социјална заштита овозможува финансиска поддршка на ранливи категории граѓани кои имаат потреба од помош за да се надмине состојбата која има потенцијал да го отежни или оневозможи непреченото социјалното функционирање на поединецот или семејството.

### II. ЦЕЛИ

Целта на Програмата е развој на интегриран, транспарентен и одржлив систем на социјална заштита кој ќе обезбеди достапни, ефикасни и квалитетни мерки и услуги креирани според потребите на корисникот.

Со Програмата се предвидува активностите на Општина Демир Капија во областа на социјалната заштита да бидат насочени кон остварување на следните приоритетни цели:

- Обезбедување на рационално и ефикасно задоволување на потребите и интересите на населението на општина Демир Капија во областа на социјалната заштита, во рамките на буџетските можности;
- Зајакнување на соработката со релевантните институции ЦСР Неготино, АВРСМ, образовните институции, во насока на намалување на социјалните и здравствените проблеми со кои се соочува населението во Општина Демир Капија;
- Зајакнување на јавната свест за потребата од поддршка на решавање на социјалните проблеми во општината;
- Подобрување на стандардот на населението и нивото на здравствената едукација.

### III. АКТИВНОСТИ

Активностите на Општина Демир Капија во областа на социјалната заштита ќе бидат насочени кон поттикнување, поддржување и помагање за остварување на целите на оваа Програма и тоа:

- Помош на социјално загрозени семејства;

- Помош на маргинализирани групи на граѓани, Финансиска помош за лекување, Помош на семејства погодени од несреќа и елементарни непогоди;
- Еднократна парична помош на семејства за новороденче;
- Помош на самохрани родители;
- Субвенционирање на престојот на деца во ЈОУДГ „Борис Трајковски“-Демир Капија;
- Парична помош и стимулативни мерки за деца, ученици и студенти;
- Грижа за старите лица;
- Промовирање на родовата еднаквост;
- Едукативни работилници за информирање на младите за детектирање на облиците на зависности, трговија со луѓе и облиците на семејно насилство.
- Реализација на активности по стратешки документи

### **1. ЕДНОКРАТНА ПАРИЧНА ПОМОШ - ПОДДРШКА НА ГРАЃАНИ, ЖИТЕЛИ НА ОПШТИНА ДЕМИР КАПИЈА**

Општина Демир Капија ќе обезбеди финансиска помош на лицата корисници на права од областа на социјалната заштита.

Оваа активност се однесува на онаа категорија на граѓани, жители на Општина Демир Капија (со ниски месечни приходи или корисници на социјална парична помош) кои доставиле барање за доделување на финансиска помош заради болест, болнички третмани и хируршки зафати, лица кои претрпеле елементарни непогоди и несреќи или други ризични ситуации кои ги нарушуваат нивните услови за домување и живот.

За остварување на правата на еднократна парична помош, потребно е барателот да достави:

-Статус на социјално загрошено лице со потврда/доказ од Центарот за социјални работи или од Агенцијата за вработување;

-Валидна документација за докажување на потребата од покривање на соодветен расход, чие покривање не е опфатено со друг законски пропис. (Составен дел на барањето за еднократна парична помош е медицинска документација со која барателот располага/записник од увид за претрпена штета/потврда од надлежна институција за социјалната положба.)

-Оценка на запаѓање во социјално неповолна положба од објективна причина/документ за месечни примања на вработените членови од семејството;

-Записник за констатирање на фактичката состојба од надлежен орган.

Барањата за остварување на права од социјална заштита и помош се поднесуваат до надлежна Комисија на Советот на Општина Демир Капија, која врз основа на расположливите финансиски средства одобрени во кварталниот финансиски план на Буџетот на Општина Демир Капија, го разгледува поединечно секое барање со комплетна придружна документација. За секое поединечно барање Комисијата се изјаснува со одобрување или неодобрување со предлог за висината на одобрениот износ.

Врз основа на позитивното мислење од надлежната Комисија, Советот на Општина Демир Капија донесува Решение за одобрување на финансиски средства, согласно кварталниот финансиски план на Буџетот на Општина Демир Капија, со намена за ублажување на социјалната состојба на барателот кој без своја вина се нашол во истата.

Паричната помош за ублажување на социјалната состојба на социјално загрошените лица е најмалку во висина од 3.000 денари.

● **ФИНАНСИСКА ПОМОШ НА САМОХРАНИ РОДИТЕЛИ** - помош и поддршка на самохрани родители.

## 2. НАМАЛУВАЊЕ НА СИРОМАШТИЈАТА И СОЦИЈАЛНАТА ИСКЛУЧЕНОСТ

Имплементација на проекти на Министерството за труд и социјална политика и Агенцијата за вработување:

- **ИЗВРШУВАЊЕ НА ЈАВНИ РАБОТИ** со работно ангажирање на социјално загрозуени лица. Преку оваа социјална услуга, општината врши ангажирање на дополнителен број извршители од евиденцијата на невработени лица и приматели на социјална помош, кои би биле ангажирани во Јавните претпријатија (ЈП) основани од општината, во периодите кога се јавува потреба од работници.

- **ОПШТИНСКО КОРИСНА РАБОТА**

Преку проектот општинско корисна работа се овозможува обука на невработени лица за здобивање со стручни квалификации за вршење на одредени работи и задачи. Преку оваа социјална услуга директно се обезбедува помош и можност за вработувања на маргинализираните лица на територијата на општината.

Во Општина Демир Капија во континуитет неколку години се реализира проект во рамките на програмата Општинско корисна работа, која што е поддржана од Агенцијата за вработување, Програмата за развој на Обединетите нации и Општина Демир Капија. Од јули 2022 година во ЈОУДГ „Борис Трајковски“ Демир Капија се спроведува проектот „Подобрување на раниот детски развој и квалитетот на живот во Бистренци и Корешница“ со обезбедување на платен ангажман на 7 лица. Невработените лица се ангажираат за период од 9 месеци, што значи дека проектните активности траат заклучно со март 2023 година. Преку работното ангажирање невработените лица се стекнуваат со вештини и работно искуство, со што во иднина ќе можат полесно да се вклучат во пазарот на трудот. Се планира во текот на годината да се продолжи соработката во рамките на програмата општинско корисна работа.

- **ПРОЕКТ НАРОДНА КУЈНА** - Во континуитет се спроведува Проектот „Народна кујна“ преку кој во ЈОУДГ „Борис Трајковски“ Демир Капија се обезбедува топол оброк за најзагрозуените граѓани. Проектот се реализира во соработка помеѓу Министерството за труд и социјална политика, Општина Демир Капија и Меѓуопштинскиот центар за социјална работа и со него моментално се опфатени 13 (тринаесет) лица. На овој начин се овозможува подобрување на квалитетот на животниот стандард на оваа социјално ранлива категорија на лица.

- **НАДОМЕСТОК ЗА ПАРТИЦИПАЦИЈА НА ДЕЦА ОД ДЕТСКАТА ГРАДИНКА ЈОУДГ „БОРИС ТРАЈКОВСКИ“ ДЕМИР КАПИЈА** – Согласно одредбите од Законот за заштита на деца, МТСП има донесено правилник за критериумите за остварување на право на партиципација на деца за престој во детските градинки. Тоа се однесува на деца од семејства чија материјална состојба е нарушена поради претрпени природни непогоди и друго како и дете од семејство на самохрани родители чија основна месечна плата е во износ до минималната плата, со прилог на исплатна листа. Средствата ќе се исплаќаат врз основа на податоци кои месечно ќе ги доставува ЈОУДГ „Борис Трајковски“ Демир Капија „Борис Трајковски“ Демир Капија.

- **ДОДЕЛУВАЊЕ НА НОВОГОДИШНИ ПАКЕТЧИЊА ЗА ДЕЦА** - За децата, жители на Општина Демир Капија кои потекнуваат од социјално-загрозуени домаќинства, Општината секоја година доделува новогодишни пакетчиња.

- **ОБЕЗБЕДУВАЊЕ НА СОЦИЈАЛНИ ПАКЕТИ** за лица од социјално ранливи категории, корисници на Народна кујна.

### 3.ПАРИЧНА ПОМОШ И СТИМУЛАТИВНИ МЕРКИ ЗА ДЕЦА, УЧЕНИЦИ И СТУДЕНТИ

●Еднократна парична помош на семејства за новороденчиња родени во 2023 година во општина Демир Капија

Општина Демир Капија доделува еднократна парична помош на семејства за новородени деца во 2023 година. За остварување на правото на парична помош за новороденчиња, доволно е само еден од родителите да има лична карта со постојано живеалиште во Општина Демир Капија.

Еднократниот паричен надомест ќе изнесува:

● 6.000,00 денари, за секое новородено дете и

● 15.000,00 денари, во случај кога мајката ќе роди повеќе деца одеднаш (близнаци, тројка и повеќе).

Градоначалникот на Општина Демир Капија донесува Решение за одобрување на еднократна парична помош за новороденче врз основа на претходно поднесено барање од еден од родителите на детето.

Барателот е должен да достави – копија од лична карта од родителите, извод од матична книга на родените (за новороденчето) и број на трансакциона сметка, во рок од (6) месеци од денот на раѓањето на детето.

На овој начин освен што се помагаат семејствата со принови, се добиваат и податоци за бројот на новородени деца во Општината на годишно ниво, во сооднос со податоците за пораст или опаѓање на новородени деца во локалната самоуправа.

● Општина Демир Капија обезбедува **ПАРИЧНИ НАГРАДИ И СТИПЕНДИИ ЗА УЧЕНИЦИ И СТУДЕНТИ** кои потекнуваат од социјално загрозени семејства како и за најдобрите ученици согласно Правилникот за условите, критериумите и начинот за доделување на општински стипендии на ученици и студенти во општина Демир Капија, и тоа:

- (3) три ученички стипендии за учебна 2023/24 (ученици кои се од социјално ранливи семејства и ученици кои постигнале значителни резултати во учењето);

- (3) три студентски стипендии за студиска 2023/24 (студенти кои се од социјално ранливи семејства и студенти кои постигнале значителни резултати);

● Парична награда за првенец на генерацијата 2022/2023 во ООУ“Димче А.Габерот“Демир Капија.

● Парични награди за ученици кои постигнале значајни резултати на државни и меѓународни натпревари (од областа на науката, културата и спортот)

● Пакетче со училишен прибор за деца првачиња во ООУ“Димче А.Габерот“Демир Капија.

● Организирање на Едукативни работилници за информирање на младите за детектирање на облиците на зависности, трговија со луѓе и облиците на семејно насилство. Со спроведувањето на оваа активност се превземаат мерки за спречување на настанување на социјални ризици, рано откривање и третман на граѓанинот односно на лицата кои злоупотребуваат дроги, други психотропни супстанции и алкохол. Оваа активност ќе се спроведе во соработка со Меѓуопштинскиот центар за социјална работа Неготино, со училиштата, здравствените установи, невладини организации и здруженија на граѓани како и други правни и физички лица.

### III. ФИНАНСИРАЊЕ

Активностите предвидени со Програмата ќе се финансираат од средства на Буџетот на Општина Демир Капија за 2023 година, Министерството за труд и социјална политика, здруженија, фондации и други извори.

При реализација на Програмата, Советот на Општина Демир Капија ќе ги подржи институциите и здруженијата на граѓани при реализирањето на проектните активности од областа на социјалната сфера за обезбедување на средства и друга помош од:

- Министерството за труд и социјална политика на РСМ;
- Трговски друштва, Јавни претпријатија, фондации и други правни и физички лица.
- Други извори.

### IV. РАСПОРЕДУВАЊЕ НА БУЏЕТСКИТЕ СРЕДСТВА

Содржините предвидени во програмата ќе се финансираат од посебни ставки во Буџетот на општината. Содржините опишани во табеларниот приказ, се составен дел на Програмата.

### V. ДРУГИ ФОРМИ НА АКТИВНОСТИ

Други форми на активности кои ќе се помагаат од Буџетот на Општина Демир Капија се:

- обезбедување на стручна и друга поддршка со кадри и опрема со која располага општината;
- организирање на протоколарни средби за воспоставување соработка на претставници од општината со потенцијални донатори и проекти од областа на социјалната и здравствената заштита;
- поддршка на реализирање проектни активности реализирани од здруженија на граѓани од областа на социјалната заштита.

Овие форми на активности ќе се реализираат согласно можностите на Општина Демир Капија, со средства од општинскиот буџет и други извори на средства.

### VI. ЗАВРШНИ ОДРЕДБИ

Оваа Програма влегува во сила со денот на објавувањето во "Службен гласник на Општина Демир Капија", а ќе се применува од 01 јануари 2023 година.

Совет на Општина Демир Капија  
Претседател



**ПРОГРАМА ЗА СОЦИЈАЛНА ЗАШТИТА НА ОПШТИНА ДЕМИР КАПИЈА ЗА 2023 ГОДИНА**

Ред. бр.	Активност:	Временска рамка: 2023 год.	Носител:	Извори на средства во денари:			
				Буџет на Општина Демир Капија	МТСП	Други извори	Вкупно: денари
<b>Еднократна парична помош – поддршка на граѓани, жители на општина Демир Капија</b>							
1.	<ul style="list-style-type: none"> <li>Доделување на еднократна парична помош на граѓани – жители на општина Демир Капија кои се во социјален ризик - по основ на материјална загрозеност, корисници на социјална парична помош, болничко лекување, елементарни непогоди, помош и поддршка на самохрани родители без дополнителни приходи</li> </ul>	по потреба согласно доставени барања	Општина Демир Капија	172.000			172.000
<b>Намалување на сиромаштијата и социјалната исклученост</b>							
2.	<ul style="list-style-type: none"> <li>Општинско корисна работа – проект “Подобрување на раниот детски развој и квалитетот на живот во Бистренци и Корешница” во кој се работно ангажирани 7 лица во ЈОУДГ “Борис Трајковски” Демир Капија. (Проектот е отпочнат од јули 2022 година и се реализира 9 месеци).</li> <li>Проект Народна кујна</li> <li>Надоместок за партиципација на деца од детската градинка – згрижување на деца од загорезени семејства во детските градинки</li> <li>Социјални пакети за лица од социјално ранливи категории</li> <li>Новогодишни пакетчиња за деца</li> </ul>	<ul style="list-style-type: none"> <li>заклучно со март 2023 год.</li> <li>во континуитет по одобрена апликација</li> <li>континуирано во текот на годината</li> <li>2023 година</li> <li>Декември 2023</li> </ul>	<ul style="list-style-type: none"> <li>Општина Демир Капија, МТСП, ЈОУДГ БОРИС ТРАЈКОВСКИ Демир Капија</li> <li>Општина Демир Капија, ЈОУДГ БОРИС ТРАЈКОВСКИ Демир Капија</li> <li>Општина Демир Капија во соработка со општествено одговорни фирми</li> </ul>	<ul style="list-style-type: none"> <li>64.800</li> <li>20% од вкупен буџет на проектот</li> <li>250000</li> <li>80.000</li> <li>20.000</li> </ul>	<ul style="list-style-type: none"> <li>259.200</li> <li>80% од вкупен буџет, преку Програмата за развој на Обед.Нации</li> <li>250.000</li> <li>20.000</li> </ul>	<ul style="list-style-type: none"> <li>324.000</li> <li>250.000</li> <li>80.000</li> <li>40.000</li> </ul>	